



(ஒன்பதாவது பாராளுமன்றம் - ஐந்தாவது கூட்டத்தொடர்)

## இல. 1(10).] பாராளுமன்றம்

1 ஆம் ஒழுங்குப் புத்தகத்துக்கான அனுபந்தம்  
2024 மே 22 புதன்கிழமை வெளியிடப்பட்டது

2024 யூன் 04, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

\*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— நலன்புரி நன்மைகள் சட்டத்தின் கீழ் ஒழுங்குவிதிகள்,— 2002 ஆம் ஆண்டின் 24 ஆம் இலக்க நலன்புரி நன்மைகள் சட்டத்தின் 7(3), 8, 10, 11 மற்றும் 12 ஆம் பிரிவுகள் மற்றும் இலங்கைச் சனநாயக சோசலிசக் குடியரசின் அரசியலமைப்பின் 44(3) உறுப்புரையுடன் சேர்த்து வாசிக்கப்பட வேண்டிய அச்சட்டத்தின் 27 ஆம் பிரிவின் கீழ் நலன்புரி நன்மைகள் தொடர்பில் சனாதிபதியினால் ஆக்கப்பட்ட 2024 ஏப்ரல் 29 ஆம் திகதிய 2382/02 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2024.05.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

\*

பிரதம அமைச்சர் மற்றும் பொது நிர்வாக, உள்நாட்டலுவல்கள், மாகாண சபைகள் மற்றும் உள்ளூராட்சி அமைச்சர்,— அத்தியாவசிய பொதுமக்கள் சேவைச் சட்டத்தின் கீழ் தீர்மானம்,— 1979 ஆம் ஆண்டின் 61 ஆம் இலக்க, அத்தியாவசிய பொதுமக்கள் சேவைச் சட்டத்தின் 2 ஆம் பிரிவின் கீழ் சனாதிபதி அவர்களுக்கு கையளிக்கப்பட்டுள்ள அதிகாரங்களுக்கு அமைய, 2024 மே 21 ஆம் திகதிய 2385/11 ஆம் இலக்க அதிவிசேட வர்த்தமானப் பத்திரிகையில் அதன் அட்டவணையில் பிரசுரிக்கப்பட்டதும் 2024.05.22 ஆம் திகதி சமர்ப்பிக்கப்பட்டதுமான பிரகடனம் அங்கீகரிக்கப்படுமாக.

மாத்தறைப் பருவம் அமைப்பு (கூட்டிணைத்தல்) சட்டமூலம் — பரிசீலனை.

\* அரசாங்க அலுவல்களைக் குறிக்கின்றது.

( 2 )

**2024 யூன் 05, புதன்கிழமை**  
**பிரேரணை முன்னறிவித்தல்களும் தினப்பணிகளும்**

\*

பகிரங்க நிதிசார் முகாமைத்துவம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\*

பொருளாதார நிலைமாற்றம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

\* அரசாங்க அலுவல்களைக் குறிக்கின்றது.

---

**2024 யூன் 07, வெள்ளிக்கிழமை**  
**பிரேரணை முன்னறிவித்தல்களும் தினப்பணிகளும்**

பா.39/2024

கௌரவ ரோஹண பண்டார,— டிஜிட்டல் கல்வி முறைமைக்குத் தேவையான அடிப்படை அடித்தளத்தை உருவாக்குவதற்கான வேலைத்திட்டமொன்றைத் தயாரித்தல்,— உலகம் தற்போது மிகவும் வேகமாக மாறிவரும் பின்னணியில் அதற்கமைவாக கல்வி முறையும் மாற்றமடைய வேண்டுமென்பதால் இலங்கையிலும் டிஜிட்டல் கல்வி முறைமைக்குத் தேவையான பின்னணியை உருவாக்குவதற்குப் பொருத்தமான வேலைத்திட்டமொன்றை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

பா.40/2024

கௌரவ ரோஹண பண்டார,— விளையாட்டு அமைச்சின் கணக்காய்வு மற்றும் சட்டப் பிரிவுகளை வலுப்படுத்துவதற்கான வேலைத்திட்டமொன்றைத் தயாரித்தல்,— தற்போது இலங்கையிலுள்ள கிரிக்கெட் உள்ளிட்ட பல விளையாட்டுச் சங்கங்களில் ஊழல் மலிந்து காணப்படுவதால், இந்த நிலைமையைத் தடுப்பதற்காக விளையாட்டுத்துறை அமைச்சின் கணக்காய்வு மற்றும் சட்டப் பிரிவுகளை வலுப்படுத்துவதற்கான வேலைத்திட்டமொன்றை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

பா.41/2024

கௌரவ ரோஹண பண்டார,— கூட்டுறவு கிராமிய வங்கிகளில் வைப்பாளர்களின் வைப்புக்களைப் பாதுகாத்தல்,— கூட்டுறவு இயக்கத்துடன் தொடர்புடைய கிராமிய கூட்டுறவு வங்கிகள் மீது கிராமிய மக்கள் கொண்டுள்ள நம்பிக்கை உயர் மட்டத்தில் கணப்படுகின்ற போதிலும் பல்வேறு பிரச்சினைகளின் காரணமாக தெஹிவளை-கல்கிசை கூட்டுறவு கிராமிய வங்கி, மஹரகம் கூட்டுறவு கிராமிய வங்கி போன்ற கிராமிய வங்கிகள் தற்போது வீழ்ச்சியடைந்துள்ளதால் மிகவும் சிரமத்துக்கு உள்ளாகியுள்ள அதன் வைப்பாளர்களுக்கு நியாயத்தை நிலைநாட்டுவதற்குப் பொருத்தமான வேலைத்திட்டமொன்றை அரசாங்கம் நடைமுறைப்படுத்த வேண்டுமென இப்பாராளுமன்றம் பிரேரிக்கின்றது.

பா.42/2024

கௌரவ ரோஹண பண்டார,— ஊழியர் சேமலாப நிதியத்தின் பணத்தை விளைதிறன்மிக்க வகையில் முதலீடு செய்தல்,— தனியார் துறை ஊழியர்களின் நலன்புரிக்காக தாபிக்கப்பட்டுள்ள ஊழியர் சேமலாப நிதியத்தின் வசமுள்ள பணத்தை பங்குச் சந்தையில் பட்டியலிடப்படாத நிறுவனங்களில் முதலீடு செய்வதனுடாக எவ்விதமான நன்மைகளும் கிடைக்கப் பெறவில்லையென தேசியக் கணக்காய்வு அறிக்கையின் மூலம் சுட்டிக்காட்டப்பட்டுள்ளதால், தனியார் துறையின் ஊழியர்களுக்கு அதிக நன்மைகள் கிடைக்கும் வகையில் மேற்படி பணத்தை பயன்தரும் துறைகளில் முதலீடு செய்வதற்கு அரசாங்கம் பொருத்தமான வேலைத்திட்டமொன்றை தயாரிக்க வேண்டுமென இப்பாராளுமன்றம் பிரேரிக்கின்றது.

பா.43/2024

கௌரவ ரோஹண பண்டார,— புகையிரத திணைக்களத்தில் சமகால மாற்றங்களுக்கு ஈடுகொடுக்கக்கூடிய நிறுவனக் கட்டமைப்பொன்றை உருவாக்குதல்,— துரிதமாக தொழில்நுட்பம் மாற்றமடைந்து வரும் உலகில், காலணித்துவக் காலத்தில் அறிமுகப்படுத்தப்பட்ட திணைக்களச் சட்டகத்தின் கீழ் புகையிரத திணைக்களத்தை மேற்கொண்டும் முன்னெடுத்துச் செல்ல முடியாது என்பதால், மேற்படி திணைக்களத்தில் சமகால மாற்றங்களுக்கு ஈடுகொடுக்கக்கூடிய நிறுவனக் கட்டமைப்பொன்றை அரசாங்கம் உருவாக்க வேண்டுமென இப்பாராளுமன்றம் பிரேரிக்கின்றது.

பா.44/2024

கௌரவ ரோஹண பண்டார,— நிதியியல் எழுத்தறிவை மேம்படுத்துதல்,— எழுதுவதற்கும் வாசிப்பதற்குமான ஆற்றல் அதாவது எழுத்தறிவு இலங்கையில் உயர் மட்டத்தில் காணப்படுகின்ற போதிலும், நிதியியல் எழுத்தறிவு இன்னும் கீழ் மட்டத்திலேயே காணப்படுவதனால், பாடசாலைப் பருவத்திலிருந்தே நிதியியல் எழுத்தறிவினை மக்கள் மயப்படுத்துவதற்குப் பொருத்தமான நிகழ்ச்சித்திட்டமொன்றை அரசாங்கம் தயாரிக்க வேண்டுமென இப்பாராளுமன்றம் பிரேரிக்கின்றது.

பா.45/2024

கௌரவ ரொசான் ரணசிங்க,— இலங்கை மாணவர் சமுதாயம் தமது எதிர்காலத்தை வளமாக்கிக் கொள்வதன் பொருட்டு தேசிய தொழில் வழிகாட்டல்களை முறையாக வழங்குதல்,— இலங்கையில் க.பொ.த.(சா/த) மற்றும் க.பொ.த. (உ/த) பரீட்சைகளுக்கு இலட்சக்கணக்கான மாணவர்கள் வருடாந்தம் தோற்றுவிதாலும், இப்பரீட்சைகளில் சித்தி பெறும் மற்றும் சித்தி பெறாத மாணவச் சந்ததியினரின் எதிர்காலத்தை கட்டமைக்க வேண்டிய விதம் தொடர்பாக பெரும்பாலான மாணவர்களுக்கும், அவர்களுடைய பெற்றோர்களுக்கும் சரியான புரிதல் இல்லை என்பது அவதானிக்கப்பட்டுள்ளதாலும், சரியான தொழில் வழிகாட்டல்களை வழங்குவதற்காக அமைக்கப்பட்டுள்ள அரசு நிறுவனங்கள் தமது கடமைகளையும், பொறுப்புகளையும் சரியான முறையில் நிறைவேற்றுவதில்லை என்பது அவதானிக்கப்பட்டுள்ளதாலும், இலங்கையில் உள்ள பல்கலைக்கழக கட்டமைப்பில் நடத்தப்பட்டு வருகின்ற பட்டப் படிப்பு பாடநெறிகள், கைத்தொழில் மற்றும் தொழில்நுட்பக் கல்லூரிகள் மற்றும் அவற்றின் பாடநெறிகள், அங்கீகரிக்கப்பட்ட தனியார் பல்கலைக்கழகங்கள் பற்றிய புரிதல், அங்கீகரிக்கப்பட்ட வெளிநாட்டுப் பல்கலைக்கழகங்கள் பற்றிய புரிதல், தேசிய மற்றும் சர்வதேசப் புலமைப் பரிசில்களை பெற்றுக் கொள்ளும் முறைகள் பற்றிய புரிதலை முறையான வகையில் ஏற்படுத்துவதற்காக மாணவர் சமுதாயத்தை விழிப்புணர்வூட்டுவதற்காக, சரியான தொழில் வழிகாட்டல்களை வழங்குவதற்காகவும் அரசாங்கம் நிலையான தேசிய நிகழ்ச்சித்திட்டமொன்றை உருவாக்க வேண்டுமென இப்பாராளுமன்றம் பிரேரிக்கின்றது.

பா. 46/2023

கௌரவ (டாக்டர்) (திருமதி) சுதர்ஷினி பர்னாந்துபுள்ளே,— அரசியல் கட்சிப் பதவி தாங்குநர்களில் பெண்கள் பிரதிநிதித்துவத்தை அதிகரித்தல்,— அரசியலில் பெண்களின் பங்கேற்பினையும் பாராளுமன்றத்தில் பெண்களின் பிரதிநிதித்துவத்தையும் அதிகரிக்கும் முழுமை அணுகுமுறையாக பதிவு செய்யப்பட்ட ஒவ்வொரு அரசியல் கட்சியும் தமது நிறைவேற்றுக் குழுவில் தீர்மானம் மேற்கொள்ளும் மட்டத்தில்/இயல்திறனில் குறைந்தபட்சம் 30% மான பெண்களை நியமிக்கத் தேவையான ஏற்பாடுகளை அரசாங்கம் மேற்கொள்ள வேண்டுமென இப்பாராளுமன்றம் பிரேரிக்கின்றது.